



2.5 லட்சம் முதல் 5 லட்சம் வரை வருமானம் பெறுவோருக்கான வரி விகிதம் 10 சதவிகிதத்திலிருந்து 5 சதவிகிதமாக குறைப்பு தேச நலனுக்காக வருமான வரி விதிப்பின்கீழ் வரும் அனைத்து மக்களும் 5 சதவிகித வருமான வரி செலுத்துமாறு நிதி அமைச்சர் கோரிக்கை.

5 லட்சம் வரை வருமானம் உள்ளவர்கள் கணக்கு செலுத்துவதற்கு எளிமையான முறையில் ஒரு பக்க படிவம்

Posted On: 09 FEB 2017 12:15PM by PIB Chennai

மத்திய நிதி அமைச்சர் திரு. அருண் ஜெய்ந்தி ரூபாய் 2.5 லட்சம் முதல் 5 லட்சம் வரை வருமானம் பெறுபவர்களுக்கான வரி விகிதத்தை 10 சதவிகிதத்திலிருந்து 5 சதவிகிதமாக குறைத்துள்ளார். இது 5 லட்சத்துக்கு குறைவாக வருமானம் உள்ளவர்களுக்கான வருமான வரியை பாதியாக குறைக்கும் அல்லது முழுமையாக நீக்கும் (கழிவோடு சேர்த்து).

2017-18ம் ஆண்டுக்கான நிதி நிலை அறிக்கையை இன்று பாராளுமன்றத்தில் சமர்ப்பித்த நிதி அமைச்சர் திரு ஜெய்ந்தி, வரி கட்டுவதற்கான சுமை, நேர்மையாக வரி செலுத்துபவர்களுக்கும், மாதச் சம்பளம் பெறுபவர்களுக்கும் மட்டுமே இருக்கிறது என்று தெரிவித்தார். இதனால் பண மதிப்பிழப்பு நடவடிக்கைக்கு பிறகு, இத்தகைய நேர்மையாக வரி செலுத்துவோருக்கு, தங்கள் மீதான வரி சுமையை குறைக்க வேண்டும் என்று எதிர்பார்த்தனர். ஒரு குறைவான வரி விகிதத்தை உருவாக்கினால் ஏராளமானோர் வரி விதிப்புக்குள் வர விரும்புவார்கள் என்று நிதி அமைச்சர் தெரிவித்தார். 2.5 லட்சம் முதல் 5 லட்சம் வரை வருமானம் உள்ளவர்கள் அனைவரும் நாட்டின் நலனுக்காக 5 சதவிகித வரி செலுத்த முன் வர வேண்டும் என்று நிதி அமைச்சர் வேண்டுகோள் விடுத்தார்.

நாட்டில் வரி செலுத்தாமல் வரி ஏய்ப்பு செய்வோர்களை வரி விதிப்பு வளையத்துக்குள் கொண்டு வர வேண்டும் என்று அரசு முயற்சிப்பதாக நிதி அமைச்சர் திரு ஜெய்ந்தி தெரிவித்தார். வரி விதிப்பு வளையத்தை விரிவாக்க 5 லட்சம் வரை வரி செலுத்துவோர் கணக்கு செலுத்துவதற்காக ஒரு பக்க எளிமையான படிவம் அறிமுகப்படுத்தப்பட்டுள்ளது. இந்தப் பிரிவில் இருந்து முதன் முறையாக வருமான வரி கணக்கு செலுத்துபவர்களின் படிவங்கள் ஆய்வு செய்யப்படாது. குறிப்பான புகார்கள் ஏதும் இருந்தால் வருமான வரித்துறை விசாரணை செய்யும்.

நிதி அமைச்சர் தனது உரையில், வருமான வரிச் சலுகைகள் இரட்டை பலன் அளிக்கக் கூடாது என்பதற்காக, 3.5 லட்சம் வரை வருமானம் உள்ளவர்களுக்கு 2500 ரூபாய் வரிச் சலுகை வழங்கப்படுகிறது. இந்த இரண்டு சலுகைகளையும் சேர்த்தால், 3 லட்சம் வரை வருமானம் பெறுபவர்களுக்கு வருமான வரியே இல்லை. 3 முதல் 3.5 லட்சம் வரை வருமானம் பெறுபவர்களுக்கான வரி வெறும் 2500 மட்டுமே. 5 லட்சம் வரை வருமானம் பெறுபவர்களுக்கான வரி பாதியாக குறைக்கப்பட்டுள்ளது. இதர பிரிவுகளில் வரி செலுத்துபவர்களுக்கும் 12,500 வரை சலுகை கிடைக்கும். இதனால் ஏற்படும் வரி இழப்பு 15,500 கோடியாகும்.

அரசுக்கு ஏற்படும் இந்த வரி இழப்பை ஈடு செய்வதற்காக, 50 லட்சம் முதல் ஒரு கோடி வரை வருமானம் பெறுபவர்கள் செலுத்தும் வரி மீது 10 சதவிகித கூடுதல் கட்டணம் விதிக்கப்படுகிறது. இது 2700 கோடி ரூபாய் கூடுதல் வருவாயை ஈட்டித் தரும்.

தற்போது வழங்கப்படும் வரிச் சலுகை காரணமாக அரசுக்கு 22,700 கோடி ரூபாய் இழப்பு ஏற்படும். கூடுதலாக வரும் வரி வருவாயான 2,700 கோடி ரூபாய் போக, அரசுக்கு ஏற்படும் நிகர இழப்பு 20,000 கோடி ரூபாய்.

